



علی بابا کی پاکستان سمیت کورونا وائرس سے متاثرہ ممالک کے لئے امداد کا اعلان

چین (وائس آف ایشیا) کورونا وائرس نے دنیا بھر میں تباہی مچائی ہوئی ہے جس کے بعد عالمی ادارہ صحت کی جانب سے بھی میڈیکل ایمرجنسی نافذ کر دی گئی تھی۔ چین کے شہر وہان سے شروع ہونے والے کورونا وائرس نے دنیا بھر میں ابھی تک 2 لاکھ 76 ہزار سے زیادہ افراد اس سے متاثر ہو گئے ہیں جبکہ 11 ہزار افراد ابھی تک کورونا وائرس کا شکار ہو کر ہلاک ہو چکے ہیں۔ چین کے بعد اب دیگر ممالک میں بھی کورونا وائرس بہت زیادہ تیزی سے پھیل رہا ہے جس کے بعد امدادی سرگرمیوں کا سلسلہ جاری ہے۔ اسی دوران معروف چینی ملٹی نیشنل کمپنی علی بابا کے مالک نے پاکستان سمیت ایشیاء کے دیگر ممالک کی امداد کا اعلان کیا ہے۔ ٹویٹر پر پیغام جاری کرتے ہوئے ان کا کہنا تھا کہ ہم ایشیاء کے تمام متاثرہ ممالک کو 1.8 ملین ماسک، 2 لاکھ 10 ہزار

ٹیسٹ کٹس، 36 ہزار حفاظتی لباس ، وینٹی لیٹر اور دیگر ضرورت کی اشیاء فراہم کریں گے۔ جن ممالک کو امداد دی جائے گی ان میں پاکستان، بنگلادیش، نیپال، افغانستان ،سری لنکا اور دیگر متاثرہ ممالک شامل ہیں جو کورونا وائرس کی وجہ سے متاثر ہوئے ہیں۔ کورونا وائرس کی وجہ سے دنیا بھر میں خوف پھیلا ہوا ہے۔ عالمی ادارہ صحت کی جانب سے بھی ہر ملک کو احتیاطی تدابیر اپنانے کی تلقین کی گئی تھی۔ پاکستان میں بھی کورونا وائرس نے اپنے قدم جما لئے ہیں جس کے بعد ابھی تک 518 افراد میں کورونا وائرس کی تصدیق ہو گئی ہے جبکہ 3 افراد کورونا وائرس سے ہلاک ہو گئے ہیں۔ اسی دوران معروف چینی ملٹی نیشنل کمپنی علی بابا کے مالک نے پاکستان سمیت ایشیاء کے دیگر ممالک کی امداد کا اعلان کیا ہے۔ ٹویٹر پر پیغام جاری کرتے ہوئے ان کا کہنا تھا کہ ہم ایشیاء کے تمام متاثرہ ممالک کو 1.8 ملین ماسک، 2 لاکھ 10 ہزار ٹیسٹ کٹس، 36 ہزار حفاظتی لباس ، وینٹی لیٹر اور دیگر ضرورت کی اشیاء فراہم کریں گے۔

وائس آف ایشیا، 21 مارچ 2020 خبر نمبر 27